

ڈراوڑی دور میں تہذیب و ثقافت

اور

صنعت و تجارت کا تدریجی ارتقار

(۱)

از جناب سید امین الدین صاحب جلالی شاہ بھانپوری

ہندوستان نے تہذیب و ثقافت، علوم و فنون اور صنعت و تجارت میں جو تدریجی ارتقا حاصل کیا اس کو متعدد ادوار میں تقسیم کیا جاسکتا ہے، ابتدائی (اور بنیادی) دور ڈراوڑی دور کے نام سے موسوم ہے۔ مغربی مورخین کی اکثریت نے دنیا کو یہ باور کرائے میں پورا زور و قلم صرف کر دیا کہ ایرین سے پہلے یہاں کا نفا میں جہل و بربریت کے بادل چھائے ہوئے تھے اور ہر طرف صحرائیت و بدویت کے آثار نمایاں تھے لیکن انیسویں صدی عیسوی کی کھدائیوں نے ان کے سوچے سمجھے مقصد کا تکذیب کے ساتھ یہ بھی ظاہر کر دیا کہ ایرین سے پہلے ڈراوڑ نام کی ایک تمدن قوم یہاں آباد تھی جس کا معیاری تمدن ایرین تمدن بھی بعض صورتوں میں ارفع اور اعلیٰ تھا اسی بنا پر بعد کی ہمہ گیر ترقیوں کا سلسلہ انہی خطوط پر قائم ہوا جن کی بنیاد، تمدن دوست ڈراوڑوں نے ڈالی تھی، یا یوں سمجھئے کہ ان کا ذوق صنعت و تجارت اور برجمانات تہذیب و ثقافت آنے والوں کیلئے مشعل راہ ثابت ہوئے۔

قدیم ڈراوڑوں یا اہل تامل کے تہذیب و تمدن اور علوم و فنون سے دلچسپی کے جو تھوڑے بہت حالات، ماہرین آثار قدیمہ کی تحقیق و تلاش کے علاوہ یونانی مدوی مورخین کے اشارات و حوالہ جات

اور خصوصاً جنوبی ہند کی بعض دستیاب شدہ کتابوں سے ہم تک پہنچے ہیں ان سے معلوم ہوتا ہے کہ دراوڑ قوم ایک اعلیٰ تہذیب و تمدن کی مالک تھی، ان کے تاجر سیریا، بابل اور مصر وغیرہ سے تجارت کرتے تھے اور ان کے شہر و قصبات بارونق اور خوب صورت تھے، مصنف تاریخ گجرات پروفیسر مولانا سید ابوالفضل ندوی کے الفاظ میں ”یہ مہذب قوم جس نے ایرین کی آمد سے بہت قبل گجرات، سورا شٹرا اور ٹنک کے دوسرے ساحلی مقامات کی بندرگاہوں سے اپنا تجارتی سلسلہ دور دور تک پھیلا رکھا تھا اگرچہ ہر لحاظ سے ایک ترقی یافتہ قوم تھی لیکن ایرین کی سماجی نا انصافیوں کے بناؤ کی وجہ سے یہ خود اپنے کو ذلیل و خوار سمجھنے لگی تھی“ ڈاکٹر پوہلر کی تحقیق کے بموجب جس وقت ہندی علاقوں کے موتی، مرجان اور گوم سالے وغیرہ اقطاع عالم کے تاجروں کو ہند آنے کی دعوت دے رہے تھے اس وقت یہ قوم تہذیب و تمدن کے اعلیٰ مدارج پر پہنچی ہوئی تھی، اس کے یہاں علمی، فنی اور ادبی تصانیف کا گراں بہا ذخیرہ موجود تھا اور بقول موصوف اگر آج وہ کتابیں موجود ہوتیں تو ظن و تخمین کے بجائے اُس قوم کے تمدن کا پتہ اُسی آسانی سے لگایا جاسکتا تھا جیسے رگ وید کے مطالعہ سے ایرین تمدن کا حال معلوم کیا گیا ہے، چونکہ قدیم تامل زبان معدوم ہو چکی تھی اس لئے اس زبان کی کتابوں کا معدوم ہونا بھی ایک نظری امر تھا لیکن آج اس تمدن کے مدفون خزانے زمین اگل رہی ہے جن سے اُس برباد شدہ تمدن کے صحیح حدود و حال نظروں کے سامنے آجانے کی پختہ امید کی جاسکتی ہے۔ ڈراوٹوں کی آبادیاں وادی سندھ سے لے کر ہند کے تقریباً سب ہی حصوں میں پھیلی ہوئی تھیں جو متفق علیہ طور پر ایک مخصوص تہذیب و تمدن کی مالک تھیں ان کے تمدنی آثار اور تہذیبی نشانیاں ایرین کی آمد کے کافی عرصہ بعد تک موجود رہیں لیکن دنیا کے دوسرے فاتحین کی طرح ایرین نے بھی ان کی تہذیبی عمارت منہدم کر کے ایک نئی تہذیبی عمارت کی بنیاد رکھی جس کے نتیجہ میں پیشرو کے تمام تہذیبی آثار نظروں سے ایسے اوجھل ہوئے کہ دنیا کو یقین آگیا کہ ایرین سے پہلے یہاں تمدن آشنا اور تہذیب دوست قوم آباد ہی نہ تھی

اس مغالطہ وہی میں مغربی ممالک خصوصاً برطانوی دور کی درسیہ تاریخوں نے سونے پر سہاگہ کا کام کیا۔ اب سے پچاس ساٹھ سال پہلے تک پوری دنیا مذکورہ مغالطہ پر قائم رہی حتیٰ کہ یہ مغالطہ ایک حقیقت سا بن گیا۔ خدا بھلا کرے ماہرین آثار قدیمہ کا جنہوں نے کھدائیوں کے نتائج سے اس ظلم باطل کا پردہ چاک کر کے حقیقت کی رونمائی کی لیکن برطانوی دور کی تاریخوں کا پھیلایا ہوا زہر ذہن دشوڑ کو اتنا ماؤف کر چکا تھا کہ ابتدائے ان انکشافات و نتائج سے بھی صرف نظر کیا گیا مگر کھدائیوں کا تسلسلہ اور ان سے برآمد ہونے والے تہذیبی آثار، ان زہریلے اثرات کو زائل کرنے میں بڑی حد تک کامیاب ہوئے اور آخر میں ان منکرین کو بھی اصل حقیقت و اصلیت کا اقرار و اعتراف کرنا پڑا۔

اس قدیم تہذیب کی دریافت کا اولیٰ سہ ماہی سر جان مارشل ڈائریکٹر جنرل محکمہ آثار قدیمہ اور ان کے متعدد ملکی اور غیر ملکی ماہرین آثار قدیمہ کی ان تھک کوششوں کے سرے جن میں سر ایگنڈ نڈر گنگم، ایچ ایس والس، کے این ڈکٹش، دیارام ساہنی اور نندمار کے نام قابل ذکر ہیں۔ ان سب کا یہ متفقہ فیصلہ ہے کہ ڈراوڑی تہذیب و تمدن کی بیش بہا دولت ہنوز زیر زمین مدفون ہے، کھدائیوں کی تکمیل اور مدفون آثار برآمد ہونے کے بعد ہی کوئی جھانکا فیصلہ منظر عام پر آسکتا ہے، بہر حال کھدائیاں مکمل ہوں یا نامکمل لیکن اس حقیقت سے سر مواعرف نہیں کیا جاسکتا کہ ایرین کی آمد سے صدیوں پہلے نضائے ہند پر ڈراوڑی تہذیب و تمدن کا مہر منور پوری تابناکی سے روشن ہو چکا تھا بلکہ اس نے ایک نوع کی ارتقائی صورت بھی اختیار کر لی تھی۔

ہند کے یہ قدیم ترین باشندے یعنی دراوڑ کون تھے، کہاں سے آئے، کب آئے، کس نسل و قبیلہ سے تعلق رکھتے تھے اور ان کی تاریخی حیثیت کیا ہے۔ ان سوالوں کے جواب ہنوز نقشہ تکمیل میں ہیں، صرف اتنا وثوق سے سے کہا جاسکتا ہے کہ ایرین سے ان کا کوئی سابقہ قبائلی رشتہ اور تعلق نہ تھا، ان کی قدیم تاریخ کا صحت مندانہ حال معلوم کرنا اس قدر مشکل ہے جس قدر خود ہند کی تاریخ کا پتہ چلانا۔ لیکن انسان کی تلاش و جستجو، نگر و طلب اور چھان بین کا تسلسل بہت سے طرز ہائے سربتہ کی گروہ کشائی کر چکا ہے بنا بریں اس میں بھی اس نے بہت کچھ ایسی معلومات حاصل کر لیں جن میں

کے تنگ دائرہ سے نکل کر تین راذعان کی وسیع حدود میں آچکی ہیں بقول مصنف تاریخ گجرات مولانا سید ابوظفر ندوی پتھر اور لوہے کے زمانہ کے بعد اس ملک کی غالب اکثریت ڈراوڑ کی تھی۔ مصنف مذکور نے غالب اکثریت کا اضافہ اس لئے کیا ہے کہ موصوف کے نزدیک ڈراوڑ کے علاوہ اس ملک کے صحرائی اور پہاڑی خطوں میں اور بھی متعدد قومیں اقلیتی صورت میں موجود تھیں جن میں بھیل، گونڈ اور سنتھال نام کی اقلیتوں کی تعداد نسبتاً زیادہ تھی جو ڈراوڑوں کے مقابلہ میں ہرنج سے پس ماندہ، تہذیب و تمدن سے نا آشنا، علوم و فنون سے بے بہرہ تھیں لیکن اکثر مورخین کے نزدیک یہ سب قبائلی سلسلے ایک ہی زنجیر کی مختلف کڑیاں تھے یعنی نسلاً یہ سب ڈراوڑ ہی تھے لیکن اپنی معاشرتی پس ماندگی کی بنا پر دوسوں طبقوں میں منقسم ہو گئے تھے، چونکہ یہ زیادہ تر دشت و جبل میں بود و باش رکھتے تھے، زلیوہ تعلیم سے عاری اور عقل و شعور میں کم مایہ اور خستہ حالی میں اپنی نظیر آپ تھے اس لئے ساحلی اور شاداب میدانی خطوں میں رہنے والے باشعور ڈراوڑوں نے خود ہی اپنے نسل و قبیلہ کے لاکھوں افراد کو ازراہ تحقیر مذکورہ ناموں سے پکارنا شروع کر دیا تھا اور بعض کے خیال میں ان کی بدویت اور پس ماندگی کی بنا پر زمانہ مابعد میں یہ نام رکھے گئے، مذکورہ برتری اور پس ماندگی کے فرق کو آج کے آئینہ میں بھی دیکھا جاسکتا ہے، اول الذکر زلیوہ تعلیم سے آراستگی کے باعث بین الاقوامی شہرت کے مالک ہیں اور یوزالذکر ہنوز پس ماندگی اور جہالت و غربت کی دلدل میں پھنسے ہوئے ہیں، اس صحرائیت اور جہالت کی منہ بولتی تصویر مدھیہ پردیش اور بندھیا چل کے پہاڑی دامن میں آج بھی دکھی جاسکتی ہے۔ ڈراوڑوں کی صحیح تاریخ کا علم تو دور کی بات رہی، یہ بھی نہیں کہا جاسکتا کہ اُس عہد میں یہ حسن بدایاں ملک کس نام سے موسوم تھا، تاریخ کی زبان بھی اس سلسلے میں ساکت و خاموش ہے اور نہ کھدائیوں نے اس سلسلے میں کوئی رہ نمائی کی ہاں کچھ صوبہ جاتی اور علاقائی ناموں سے یہ ضرور معلوم ہوتا ہے کہ ایرین ڈراوڑوں کی بود و باش کی جگہوں کو ازراہ تمسخر ارنی کہتے تھے جس کے معنی جگمگ اور صرا کے ہیں چونکہ یہ ایرین کے فاتحانہ دباؤ کی وجہ سے میدان اور مرغزاری علاقوں کو چھوڑ کر غیر آباد کوہستانی علاقوں

میں جالبے تھے اس لیے ایرین نے معنویت کے لحاظ سے ان کے علاقوں کی یہ نام رکھ چھوڑا تھا۔ چنانچہ آج بھی بعض ریاستوں کے سررشتہ مال کے کچھ کاغذات سے اس کی تصدیق ہوتی یعنی صحرائی اور غیر زرخیز زمینوں کو ”آرئی بحال“ کہا جاتا ہے۔ ایرین کی اس علاقائی تقسیم سے اس ملک کے اصلی نام کا پتہ نہیں چلتا اور نہ یہ معلوم ہوتا ہے کہ ایرین نے اپنے مفقود علاقہ کا کیا نام دے رکھا تھا، علامہ سید سلیمان ندوی نے اس سلسلہ میں جو سیر حاصل بحث کی ہے اس کا خلاصہ یہ ہے کہ

”عربوں کی آمد سے قبل اس پورے ملک کا کوئی نام نہ تھا بلکہ ہر صوبہ کا نام الگ تھا اور بیرون ملک ہر ریاست کا نام اس کی راجدھانی کے نام سے مشہور تھا، اہل فارس نے جب سندھ پر قبضہ کیا تو دریائے سندھ کی موجودگی کی وجہ سے اس صوبہ کا نام سندھ رکھا۔ موصوف کے نزدیک سندھ کے بجائے ہندھو نام رکھنے کی وجہ یہ ہے کہ قدیم فارسی اور سنسکرت میں حرفوں سے اور ک کو آپس میں بدل لیتے ہیں اس لئے انھوں نے اس کو ہندھو کہہ کر لیا، لیکن عربوں نے دریائے سندھ کی مناسبت سے اس صوبہ کو سندھ ہی کہا اور ہندوستان کے دوسرے شہروں کو ہند قرار دیا اور آخریں یہی نام پورے ملک کیلئے تمام دنیا میں مختلف صورتوں سے پھیل گیا اور کاکا حرف الف ہو کر فرنج میں انڈا، اور اس کی مختلف صورتیں ہو کر تمام دنیا میں مشہور ہو گیا اور خیر سے آنے والی قوموں نے ہندوستان نام سے اس کو بکاوا جو فارسی تلفظ میں ہندوستان ہو گیا۔“

یہ بیجاور سہنا ایڈیٹر روہیکھنڈ اخبار نے بھی جو کچھ سپرد قلم کیا ہے اس سے بھی مذکورہ سطور کی تصدیق ہوتی ہے چنانچہ ایڈیٹر موصوف لکھتے ہیں کہ

”اس ملک کو یہ نام عربوں ہی کا دیا ہوا ہے اگر وہ اس ملک میں نہ آئے ہوتے تو یہ ملک

۱۰ تاریخ ہجرات از مولانا ابوالفضل ندوی

۱۱ عرب و ہند کے تعلقات

ہندوستان کے بجائے جنوبی ایشیا یا ایسے ہی کسی نام سے پکارا جاتا اور اس میں بڑے بڑے
خود مختار اور آزاد ریاستیں ہوتیں۔“

تاریخی حیثیت کے ساتھ ڈراوڑوں کی اصلیت اور وطنیت کے بارے میں بھی علماء نے تحقیق و تفتیش کرنا
نہیں، کچھ محققین کا خیال ہے کہ ہندوستان کے شمال مغرب میں پائے جانے والے دروں سے یہاں
آئے اور بعد کو جنوبی ہند پہنچے اس خیال و فکر کے سب سے بڑے مؤید ڈاکٹر ہنٹر ہیں بعض کے
نزدیک یہ ہندوستان ہی کے اصل اور قدیم ترین باشندے ہیں اور جنوبی ہند ان کا اصل اور بنیادی
وطن ہے اور یہ سبھی سندھ، دہلی، بلوچستان اور شمالی ہند میں پھیلے، دلیل یہ ہے کہ ڈراوڑ یا ڈراوڑ
جنوبی ہند کے تامل علاقہ کا قدیم نام ہے جہاں کے رہنے والے تامل تیلگو، کنڑ اور ملیالم زبانیں
بولتے ہیں۔ ایک اور نظریہ کے مطابق ان کی اصل آبادیاں خصوصی طور پر وادی سندھ، پنجاب
اور کاٹھیاواڑ کے علاقوں میں پھیلی ہوئی تھیں اور ایک مخصوص تہذیب کی مالک تھیں لیکن
ایرین فتوحات کے نتیجہ میں انہوں نے اپنے تحفظ کی خاطر مذکورہ علاقوں سے نقل مکانی کی
جنوبی ہند کے تمام علاقہ کو اپنا مسکن بنا لیا اور اس جگہ چیرا، چولا اور پانڈیہ نام کی تین طاقتور
حکومتیں بھی قائم کر لیں، یہ تجارتی میدان میں اتنے آگے بڑھ گئے تھے کہ روم، مصر اور مشرق
مطلی کے علاقوں سے ان کا تجارتی رابطہ بھی قائم ہو گیا تھا اور اس رابطہ کو مستحکم بنانے کے لئے
انہوں نے ایک مضبوط تجارتی بیڑہ بھی تیار کر لیا تھا۔ اشوک کے زمانہ تک ان حکومتوں کا وجود
ملتا ہے۔ ایک خیال یہ بھی ہے کہ یہ نہ جنوبی ہند سے سندھ، دہلی اور بلوچستان وغیرہ پہنچے
اور نہ شمال مغربی دروں سے ہند میں داخل ہوئے بلکہ یہ ایک ہی قوم و نسل تھی جو ہند کے
دوسرے میدانی، کوہستانی اور ساحلی مقامات کی طرح سندھ، دہلی، بلوچستان، پنجاب اور کاٹھیاواڑ
میں قدیم سے آباد تھی، چونکہ ہر حصہ کے باشندوں کے مذہبی تصورات اور طرز معاشرت وغیرہ
میں یکسانیت اور ہم آہنگی کا فرما تھی اس لئے مجموعی طور پر اس قوم کا نام ڈراوڑ رکھ دیا گیا اس
نظریہ اور خیال کے بہت سے علمائے تحقیق مؤید نظر آتے ہیں۔ دادئی سندھ کی حالیہ علاقائی

کھدائیوں سے مختلف قسم کے انسانی ڈھانچوں کی دستیابی نے علمائے تحقیق کو ایک نئے زاویہ نگاہ سے اس مسئلہ پر غور کرنے کی دعوت دی ہے اس سلسلہ میں انہوں نے جماندازے قائم کئے ان میں سے ایک یہ ہے کہ صرف جنوبی ہند کے بسنے والے ہی نہیں بلکہ پورے ملک کے ڈراوڑ، رومی اور آسٹریلین نسلوں کا مرکب ہیں کیونکہ دستیاب شدہ ڈھانچے علامات کے اعتبار سے بحر روم کے علاقائی خطوں کے باشندوں سے ملتے جلتے ہیں اور بعض آسٹریلین نسل کے باشندوں کی علامات کی نشاندہی کرتے ہیں۔ کچھ اہل فکر و نظر نے اس سے مانا جلتا مگر زیادہ صاف اور واضح نتیجہ یہ نکالا ہے کہ بحر روم کے علاقوں سے تعلق رکھنے والی نسل نے آسٹریلوی نسل پر حاکمانہ قبضہ و اقتدار حاصل کر لیا بعد کو یہ نسل جو اپنے ساتھ ایک تہذیب بھی لائی تھی پورے ہندوستان میں پھیل گئی اور آخریں ان دونوں نسلوں کے باہمی اختلاط سے جو نسل عالم وجود میں آئی وہ ڈراوڑ نسل کے نام سے موسوم و مشہور ہوئی، اس نظریہ کے ساتھ دستیاب شدہ ڈھانچوں سے بعض مفکرین کا یہ فیصلہ بھی نظر کے سامنے آجاتا ہے کہ ہڑپا، موہن جو ڈارو، ڈراڈ اور جھٹ پٹ کے وسیع علاقوں کے رہنے والے آسٹریلین نسل سے اور وادی سندھ کے باشندے بحر رومی علاقوں کے باشندوں سے تعلق رکھتے تھے لیکن ان تمام طائفہ تفصیلات اور تخمین کاوشوں کے مقابلہ میں اکثریت کا یہ فیصلہ زیادہ صحت مندانہ اور قرین عقل ہے کہ ڈراوڑ ہند کے اصل باشندے ہیں اور جنوبی ہند کا علاقہ ان کا بنیادی وطن ہے اور یہیں سے ہند کے تمام علاقوں میں پھیل کر انہوں نے تہذیب و تمدن اور صنعت و تجارت کے تمام ارتقائی منازل طے کئے اور ڈاکٹر ہنڈا کا یہ نظریہ کہ ڈراوڑ تورانی النسل ہیں اور ایرین سے ہزاروں سال پہلے وہ شمالی مغربی دروں سے ہند میں داخل ہوئے قطعاً غلط تصورات پر مبنی ہے اور اسی کے ساتھ اس نظریہ کا بھی بطلان ہو جاتا ہے کہ قدیم آسٹریلین اور بحر رومی علاقوں کی سندھ ویلی میں آباد نسل کے باہمی اختلاط سے یہ قوم عالم وجود میں آئی۔

تہذیب و تمدن کی خشتِ اول اسی وقت رکھی گئی تھی
 ڈراوڑی تہذیب و تمدن کی تداست اور تقابل | جب انسان نے اس عالم رنگ و بوی میں قدم رکھا
 اور زندگی گزارنے کے مختلف اقدامات کئے جوں جوں انسانی شعور آگے بڑھتا گیا تہذیبی پورے
 کی نشوونما میں تیزی آئی گئی۔

جدید حجریاتی دور کی تدریجی ترقی میں ہر ملک نے کیساں پیش رفت نہیں کی، کوئی ملک ذہنی شعور
 میں آگے بڑھ گیا اور کوئی پس ماندہ رہ گیا۔ مصر و بابل، چین و ایران اور یونان و روم میں سے ہر ایک
 اولیت کا مدعی ہے لیکن اہل ہند کا اصرار ہے کہ عقل و شعور کی دنیا میں ان کے قدم سب سے آگے
 ہیں یعنی تہذیب و تمدن کا مہر منور سب سے پہلے مطلع ہند پر نمودار ہوا۔ تہذیب کشکشِ حیات میں ایک
 مستقل جدوجہد کا نام بھی ہے جس طرح زندگی بڑھاپے سے نبرد آزمائی کے لئے اپنے میں خاص توانائی
 و تازگی بھرا ہونے کی کوشش کرتی ہے اسی طرح تہذیب کو بھی اپنے بقا و استحکام کے لئے نئے حزن اور نئے
 مکان کی ضرورت پیش آتی ہے اگر وہ ایک جگہ سے ملتی ہے تو دوسری جگہ ابھرتی ہے، اگر حادثات ایک جگہ
 سے اس کو ظلمت و تاریکی کے گہرے بادلوں میں چھپا دیتے ہیں تو دوسری جگہ وہ اپنا حسین و دلکش چہرہ
 بے نقاب کر دیتی ہے، غرض اس کے ابھرنے اور بڑھنے کا چکر دنیا کی گردش کے ساتھ قائم رہا ہے،
 یہ آغوشِ محبت میں پرورش پاتی ہے اور پھلتی پھولتی ہے، دشمنی اور عناد کی گود میں اس کا دم گھٹنے
 لگتا ہے، اس کا نظر نواز چہرہ جب گرد و کدورت سے مستحضر ہو جاتا ہے تو یہ خوش آمدید کہنے والی آغوش
 کی زینت بن جاتی ہے، جب اہل مصر کی نااہلیت اس کی طبع نازک پر گراں گزری تو یہ اہل بابل کی زینت
 آغوشِ بنی، جب یہاں قدر ناشناسی کا اظہار ہوا تو یہ کبیدہ خاطر ہو کر آشوریوں کی محبت بھری
 آغوش میں جا بیٹھی، انہوں نے جب تک اس کی ناز برداری کی تو اس نے ارضِ آشوریہ کو اپنی سدا بہار
 رنگینیں سے کفِ گل فروش اور دامنِ باغبان بنا دیا۔ اسی طرح یہ دنیا کے ہر ملک میں پہنچی اور
 قدر دانی کے وقت تک موجود رہی اور ناقدری کا شکار ہوتے دیکھ کر اس نے اپنا روشن اور مسکراتا ہوا
 چہرہ چھپا لیا۔ غرض یہ عرصہ ہزار عشوہ بڑی تنگ مزاج واقع ہوئی ہے، اس کی تنگ مزاجی کے

نازد و غزے جس نے خندہ پیشانی سے اسٹلٹے اس سے وفاداری کا تعلق اس نے کہیں نہ توڑا اور جس جانب سے ناقدی کا زما سا بھی اٹا نہ پایا اس طرف دگر بھی نہ دیکھا۔ ڈراوڑوں نے اس سے ہمدردی نہ کی، الفت جوڑا تھا اس میں دن و رات چوگنی ترقی کے ساتھ استحکام بھی پیدا ہوتا گیا۔ ایرین نے اس تک مزاج ہزار عشوہ کو محبوبیت کے سارے انداز نغمے جس سے اس کے رخِ زیبا میں جوئے اندازِ دل ربانی پیدا ہونے لگے۔ چنانچہ یہی اسی قدر شناسی اور محبت کا نتیجہ ہے کہ مردِ زمانہ کے اثراتِ بد سے تہذیبِ ہندی کی عمارت نہ صرف محفوظ و مصون رہی بلکہ ہر دور میں اس عمارت کے نقش و نگار اور آراستگی میں اضافہ ہوتا گیا۔

دراوڑی تہذیب و تمدن کے آغاز کا زمانہ آثارِ تہذیبی کے معرین نے تین ہزار سے پانچ ہزار قبل مسیح تک لگایا ہے، چونکہ دراوڑوں نے جدیدِ حجری دور کے ختم ہی سے اس طرف عیانِ تعبیر منعطف کر دی تھی اس لئے ہند میں تہذیب و تمدن کا آغاز چھ ہزار قبل مسیح متعین کیا گیا ہے غالباً انہی شواہد کی بنا پر پروفیسر ہالوں کیر روم نے ۱۹۱۹ء کے ایک شائع شدہ مضمون میں ہندی تہذیب کا بنیادی دور چھ ہزار قبل مسیح قرار دیا ہے، پروفیسر موصوف کی اس رائے کو دیگر اہل الرائے نے بھی جس میں سابق صدر جمہوریہ راجندر پرشاد آنجنائی بھی شامل ہیں حقیقت سے تعبیر کیا ہے، بعض مورخین کا خیال ہے کہ جس وقت مصر کے شہنشاہ زوسر نے سب سے پہلے اہرام اور شہنشاہ خوفو نے خزہ میں بڑے اہرام کی بنیاد ڈالی تھی اس وقت یہاں تہذیبی پیش روی نقطہ عروج پر تھی اور صنعتی و تجارتی ترقی شباب پر تھی۔

ثقافت بنیادی طور پر ایک ذہنی صفت ہے اور اسی کے ساتھ معاشرت
 ملی اور ثقافتی پیش رفت | تہذیب سے بشری فکر کا جوڑا بنا چھ تیار ہوتا ہے اسے بھی ثقافت کا نام
 دیا جا سکتا ہے، تہذیب و معاشرت کا مرکز مادی اشیاء سے اور ثقافت کا مرکز ذہن و دماغ کی

لکھری قوتوں سے ہے اور ان لکھری قوتوں کے بطون سے شاعری، مصوری، نقاشی، ادب و تنقید، تلاش و تحقیق، سائنس و فلسفہ اور روایتی وغیرہ وجود میں آتے ہیں۔ ثقافت قوم کی تہذیبی اور نظریاتی بنیادوں کی مکمل عکاس ہوتی ہے حقیقت میں ثقافت ایک ایسا شفاف آئینہ ہے جس میں قوم کی اخلاقی کیفیت کا صحیح عکس نمایاں ہوتا ہے ثقافت کا تنظیم اگرچہ خود ریاست کی مقررہ حکمت عملی کے تحت ہوتی ہے لیکن اخلاقی اقدار کو نظر انداز نہیں کیا گیا ہے۔ اگر اخلاقی اقدار کا فقدان کسی نظام حیات کو برباد کر سکتا ہے تو ثقافت کو بھی تباہی میں ڈال سکتا ہے کیونکہ قوم کے اخلاقی بگاڑ سے سب سے پہلے اس کی ثقافتی زندگی متاثر ہوتی ہے۔

ڈراوڑوں کی ثقافتی اور علمی پیش رفت کا پتہ کھدائیوں کے نتائج، طن و تخیل، زمانہ مابعد کے نوشتہ جات، قدیم یونانی و رومی اور عرب محققین کی تحقیق و تلاش کے علاوہ ڈراوڑوں کی قدیم ترین علمی تصانیف کی دستیابی سے بھی لگایا گیا ہے۔ بدیہی قرآن سے رسم الخط کی موجودگی کے ساتھ ان کی عام تحریری واقفیت ظاہر ہوتی ہے اور یہ قرآن ان مہروں کی دستیابی سے یقیناً اذعان سے بدل جاتے ہیں جو ڈراوڑ برآمد ہونے والے کپڑوں پر اپنے ناموں کے بجائے لگایا کرتے تھے لیکن رسم الخط کی نوعیت کے بارے میں یقین سے کچھ نہیں کہا جاسکتا۔ اس وقت کے ترقی یافتہ تہذیبی ملکوں میں دو قسم کے رسم الخط جاری تھے، تصادیری اور علامتی، اس لئے قیاس کہتا ہے کہ انہی دو میں سے کوئی ایک ہوگا، حروف تہجی پر مبنی رسم الخط کے بانی یا موجد فیثقی عرب کہے جاتے ہیں جو فلسطین اور شام و لبنان کے سواحل پر آباد تھے اور اپنی بحری تجارت کے اعتبار سے ایک طرف وہ افریشیائی علاقوں پر اثر انداز ہوتے تھے اور دوسری طرف ان کا تہذیبی رنگ یونان تک پھیلا ہوا تھا، بدیہی وجہ اہل قیاس کے نزدیک ڈراوڑی رسم الخط بھی مزور متاثر ہوا ہوگا۔ ان کے حروف تہجی کی صحیح تعداد کا اندازہ لگانا مشکل ہے لیکن یہ مزور ہے کہ اس وقت کے حروف

تہجی کی تعداد سینکڑوں سے تجاوز تھی اس لئے آرڈی بنزجی اور سر جان مارشل کے متفقہ قیاس کے موجب بابلیوں کے حروف تہجی کی طرح ڈراوڑی حروف تہجی کی تعداد بھی ڈھائی سو سے کم نہ تھی بابلیوں کا خط منحنی بھی اس تعداد کے ساتھ حورابی کے زمانہ تک جاری رہا۔ اس سے ان دونوں ماہرین آثار قدیمہ نے یہ رائے قائم کی ہے جو بڑی حد تک قرین عقل ہے۔ دادی سندھ، گجرات، جنوبی ہند اور بنگال کی حالیہ کھدائیوں سے جو مہرین دستیاب ہوئی ہیں ان سے علامتی اور ابجدی دونوں رسم الخطوں کی نشاندہی ہوتی ہے اس سے بعض اہل قیاس نے اندازہ لگایا ہے کہ ابتدا میں علامتی رسم الخط مروج ہوگا اور بعد کو ابجدی سلسلہ شروع ہوا۔ فادر اپنج ایس میر اس نے مختلف حصوں سے دستیاب شدہ مہروں کو پڑھ کر یہ رائے قائم کی ہے کہ ڈراوڑی رسم الخط ابتدا ہی سے حروف تہجی پر مبنی تھا اور ان کی زبان موجودہ نامل زبان سے بہت کچھ ملتی جلتی تھی۔ ڈاکٹر بوہلر نے بڑی تحقیق کے بعد جو ممبرانہ رائے قائم کی ہے اس کا خلاصہ یہ ہے کہ

”یہیں کی آمد سے تین سو سال قبل تک ڈراوڑوں کی اصل زبان پھرت کر نامل، تلیگو، کنڑ اور ملیالم وغیرہ میں منتظم نہیں ہوئی تھی بلکہ سارے جنوبی ہند میں اس وقت صرف ایک ڈراوڑی زبان بولی جاتی تھی جسے ہم سہولت کی خاطر نامل کہہ سکتے ہیں۔“

بعض ممبرین کے نزدیک ڈراوڑوں کی اصل زبانیں حیرانیا، حد بندلیوں کے فرق کے ساتھ ہی تھیں جو آج ترقی یافتہ شکل میں جنوبی ہند میں بولی جاتی ہیں لیکن ممبرین کی اکثریت ڈاکٹر بوہلر کے ہم خیال رہے ہیں۔ چنانچہ فادر اپنج ایس میر اس نے ہڑپا کی مہروں کو پڑھ کر یہ نتیجہ اخذ کیا ہے کہ ہڑپا کے وسیع علاقہ اور سندھ دہلی کی عام زبان صرف نامل تھی، ساتھ ہی موصوف کا یہ دعویٰ بھی ہے کہ سنسکرت میں ڈراوڑی زبان کے متعدد حروف کی آوازیں شامل ہیں چنانچہ زمانہ مابعد کے علمائے تحقیق نے ٹ، ڈ اور ٹ کی آوازوں کو متعین و مشخص بھی کر دیا ہے کہ یہ اصلاً ڈراوڑی آوازیں ہیں۔ اس تمام تحقیق و تلاش کے نتیجہ میں یہ حقیقت سامنے آجاتی ہے کہ نیتھیوں کی مسلسل آمد و شد سے بہت پہلے ڈراوڑی لکھنے پڑھنے کے فن سے واقف ہو چکے تھے اگرچہ تمام دستیاب شدہ اشیاء میں کسی

تصنیف کے دستیاب ہونے کا ثبوت نہیں ملتا لیکن مختلف علمائے تحقیق کی جو کاوشیں نظروں کے سامنے آئی ہیں ان کو ترتیب دینے سے یہ حقیقت روشن ہو جاتی ہے کہ فطرت کی صحیح فہمی کی بنا پر تصنیف کا آغاز اسی سرزمینِ علم و حکمت میں ہوا یعنی دنیا کی پہلی کتاب ارضِ ہند میں عالم تصنیف میں آئی چنانچہ مولانا غلام آزاد بگراہی نے مشہور تصنیف ”غزلانِ ہند“ میں شیخ علی رومی کی تصنیف ”مقامر الاوائل ومسائر الاواخر“ سے یہ فقرہ نقل کیا ہے:

”اول موضع وضعت فیہ الکتاب والفجرت منه نیایع الحکمة

کان الہند۔“

یعنی سب سے پہلے جس سرزمین پر کتاب لکھی گئی اور جہاں سے علم و حکمت کا چشمہ پھوٹا وہ ہندستان ہے۔

حضرت امیر خسرو نے اپنی شہنوی ”نہ سپہر“ میں علی اور ایبادی اولیت کے بیان میں تصنیفی اولیت کا سہرا اہل ہند کے سر باندھا ہے۔ تاریخی اوراق میں حضرت علی سے بھی منسوب ایک ایسا فقرہ ملتا ہے جس میں ہند کو اولیں تصنیف کا گھر کہا گیا ہے۔ عرب کے مشہور محکم اور مشہور فلاسفر ابن عربین نے اپنے مرتبہ رسالہ ”ساکنانِ عالم کے ذہن و دماغ کی کیفیات“ میں دلائل عقلیہ کی روشنی میں ذہن ہندی کی ایجاد اور تخلیقی قوتوں کو ترجیح ثابت کیا ہے۔ ان بیانات کی روشنی میں پہلی تصنیف کا دعویٰ ایرین نہیں کر سکتے کیونکہ ایرین اپنے رسمی دور کے بعد ہی فی تحریر سے قطعاً ہولناچے لاچار بارے کہاتے لکھنے کے قابل ہو سکے تھے۔ ایرین اور یونانی تہذیب کا نقطہ آغاز و عروج ایک ہی ہے اور ان دونوں تہذیبوں سے پہلے دجلہ و فرات کی شادابِ رادی میں بابل نام کی ایک تمدن آشنا حکومت قائم تھی جس کے ایک مشہور حکمران حمورابی کا دوسرا چچاسی دغوات پر شمل ایک دستوری اور قانونی مسودہ تصنیفی سلسلہ کی موجودگی

۱۔ بحوالہ مقالات شبلی

۲۔ مقدمہ شرق و مغرب

ظاہر کرتا ہے اور اس سے بھی قبل پادری مان تصیو "MANTHEW" کا شعفاً اور قدیم یونانی مؤرخ ہیروڈوٹس کے بیان سے سرزمین نراغنے میں متعدد دفتون پر تصانیف کا پتہ چلتا ہے۔ ان تمام شعفاً سے اہل فکر نے اندازہ لگایا ہے کہ ایرین دور سے پہلے دنیا کے مختلف تمدن مالک میں تصنیفی سلسلہ کا آغاز ہو چکا تھا اس کے باوصف ان تمدن آشنا مالک کی کسی تصنیف کو اہل تحقیق نے دنیا کی اولین تصنیف میں شمار نہیں کیا اس سے بدیہی طور پر یہی نتیجہ مرتب ہوتا ہے کہ دنیا کی پہلی کتاب ڈراوڑی عہد میں تصنیف ہوئی لیکن اس کے موضوع فکر کے بارے میں کچھ نہیں کہا جا سکتا۔ ڈراوڑوں کے علمی ذوق کا صحیح اندازہ جنوبی ہند کی مختلف ریاستوں کی علمی پیش رفت اور نئی تصانیف سے لگایا جا سکتا ہے۔ ایرین کے فاتحانہ بادشاہی دور سے ڈراوڑ جنوبی ہند کے مختلف علاقوں میں جمع ہو گئے تھے جہاں انہوں نے ایک زبردست شہنشاہیت کے بجائے متعدد حکومتیں قائم کر لی تھیں جن میں چولا، چیرا، پانڈیا، کولا، کرناٹک اور کنٹالاریا زیادہ مشہور ہیں۔ اگرچہ ایرین کی حکمت عملی کی بنا پر یہ باہم دست و گریباں رہ کر اپنی تمام قوتیں برباد کرتی رہیں لیکن اس انتشار کے باوصف ان میں سے ہر ایک نے علوم و فنون کی پیش روی میں ایک دوسرے سے بڑھ کر حصہ لیا۔ پانڈیہ ریاست کا دار الحکومت علم و ہنر کا مرکز تھا یہاں مختلف ادوار میں زبان و ادب اور دیگر علوم و فنون کی پیش روی کیلئے علماء و مصنفین کے تین علمی مرکز قائم تھے خصوصاً مدورا کے علمی مرکز کو نمایاں حیثیت حاصل تھی اس عظیم الشان علمی ادارہ کو شاہی سرپرستی حاصل تھی اور اس کی سفارش پر مصنفین کو شاہی خزانہ سے انعام و اکرام سے نوازا بھی جاتا تھا۔ شروٹھن کے سلسلہ میں بھی ڈراوڑوں کا پایہ بہت بلند کہا گیا ہے اور اس میں زبان ادب کی پوری چاشنی اور انداز بیان کی پوری کشش بیان کی گئی ہے۔ تامل زبان کی عرونی محور سنسکرت، محور سے بالکل مختلف تھے ان کی اثریت کے مقابلہ میں سنسکرت کے عرونی محور کو بے اثر کہا گیا ہے۔ چنانچہ اہلک دنیا، کلیا اور بچپا نام کی بھور کو تامل زبان کی ایسی نشانیاں کہا جاتا ہے جن کی مثال سنسکرت زبان میں نہیں ملتی۔

رزیرہ نکلوں کے لحاظ سے بھی قدیم تامل ادبیات کو مالامال کہا گیا ہے چنانچہ پانچ رزیرہ نکلوں

کو خصوصی شہرت حاصل ہوئی تھی جن میں سلیا تمبیکارم اور مینی میلکانی کو اثریت اور مخاطب کے لحاظ سے رامائن اور مہا بھارت کے ہم پلہ بتایا گیا ہے۔ اول الذکر میں مختلف ذاتوں اور پیشہ وروں کی ایک صحیح تصویر الفاظ کے ذریعہ کھینچی گئی تھی۔ اس تصویر کشی کے علاوہ اس خصوصیت نے اس کو قدیم ہندوستانی ادبیات میں ایک گزہ ممتاز بنا دیا تھا کہ یہ حزنیہ جذبات و عناصر سے سمور تھی، اس کے ہر فقرہ کو درد و اضطراب کی منہ بولتی تصویر کہا گیا ہے۔ کہا جاتا ہے کہ اس کے مطالعہ سے یونانی طریجیڈی کی اثریت کی طرح دل و دماغ پر ایک کرب آمیز کیفیت طاری ہو جاتی تھی۔ رزمیہ نظموں کے پہلو بہ پہلو رزمیہ نظموں کی بھی قدیم تامل زبان میں کوئی کمی نہیں بتائی جاتی اس سلسلہ میں بہت سی کتابوں کے نام لئے جاتے ہیں جن میں پورا نالوزو، کل تھوکائی اور پاتھو پتو وغیرہ نامی تصانیف کو رزمیہ شاعری کی جان کہا گیا ہے۔ نظمیہ تاریخی تخلیقات کا بھی پتہ چلتا ہے جن میں قدیم ترین تامل نرماں رواؤں کے کارناموں کے ساتھ ملکی تہذیب و معاشرت، رسوم و رواج کی بھی مکمل عکاسی بتائی گئی ہے، ان میں دو کتابوں نالابار اور کولر کا ذکر قدیم تذکروں میں پایا جاتا ہے، نالابار کو الہی بے نظیر ذہنی تخلیق بتایا گیا ہے کہ سنسکرت زبان کے مفکر شعراء بھی اس کے طائر تخیل کی پرواز اور جذبات لطیفہ کی گہرائی تک نہ پہنچ سکے، اسی بنا پر تامل زبان کی قدیم شعری ادبیات میں اس کو چوٹی کی تخلیق کا درجہ حاصل رہا ہے۔ یہ نظم تین حصوں پر مشتمل بتائی جاتی ہے۔ حصہ اول نیکی، دوسرا دولت، تیسرا سچی مسرت۔ قدیم مہرین کے نزدیک الفاظ کی شیرینی، طرز ادا کی دل آویزی، فکر و تخیل کی رنعت اور جذبات کی لطافت نے مل کر شاعر کے کلام میں تاثر کی ایک ایسی روح پھونکی تھی کہ قاری و سامع کے دل و دماغ پر ایک واہانہ کیفیت طاری ہو جاتی تھی۔ ایک یہ خوبی بھی اس تخلیق کی بتائی جاتی ہے کہ شاعر کامستانہ مخاطب قوم و فرقہ اور رنگ و نسل سے ہٹ کر تمام نوع بشری کے لئے تھا۔

علم ہیئت و نجوم اور جوتش کے بارے میں مشہور ہے کہ اس کے بانی اور موجد ایرین ہیں۔ لیکن حقیقت یہ ہے کہ ایرین اثر قبول کرنے سے پیشتر ہی ڈراوڑوں نے عملی ہیئت مرتب

کوئی تھی، ڈاکٹر میک لین کے خیال کے مطابق جنوبی ہند کے دراوڑ ماہی گیروں نے چاند کے بڑھنے گھٹنے کا مشاہدہ کر کے وقت کی تقسیم کا قری حساب مرتب کر لیا تھا اور میدانی علاقوں کے مضاططین نے آفتاب کی حرکت سے مختلف فصلوں اور موسموں کا تعین بھی کر لیا تھا اس کے ساتھ ڈاکٹر سلیٹر کا یہ بیان بھی شامل کر لیا جائے تو حقیقت کی تصویر اور بھی صاف نظر آنے لگتی یعنی تالموں کی تقسیم بالکل شس تھی، ان کے مہینہ کے دن مقرر نہ تھے انھوں نے فلک کے بارہ حصے قائم کئے تھے جس وقت بھی آفتاب ایک حصہ سے دوسرے حصہ میں داخل ہوتا تھا اس وقت سے دوسرا مہینہ شروع ہو جاتا تھا۔ غرض مختلف علمائے ہدیت نے تامل تقویم کو درجہ تعلویم سے زیادہ صحیح اور درست مانا ہے۔ فن موسیقی اور راگ راگنیوں کی ایجاد میں بھی ڈراوڑوں کو خاص درجہ دیا گیا ہے اگرچہ اس فن پر دسوں تصانیف حوادثِ روزگار کی نذر ہو چکی ہیں پھر بھی ان کے کچھ دھندلے سے نقوش سلیا تھی کارم میں محفوظ بتائے جاتے ہیں۔ اس کتاب کا وہ حصہ بہت ہی مقبول کہا جاتا ہے جس میں ”ایلیگنڈا ڈیکل“ جیسے مشہور شاعر اور ماہر موسیقی نے مختلف سُرّوں، دھنوں یا راگ راگنیوں کی تشریح و توضیح کی ہے۔

چونکہ ڈراوڑی تہذیب کا ارتقا تدریجاً اور منزل بہ منزل عمل میں آیا اس لئے ان مذہبی تصورات کے ذہنی معتقدات میں ادہام پرستی سے لے کر شاکتہ تصورات کے تمام ارتقائی شاہد پائے جاتے ہیں، تمدن کے ابتدائی مراحل میں شجر و حجر، ہر و ماہ، بھوت پریت اور مختلف حیوانات کی پوجا پاٹ مذہبی تصورات کے جز تھے لیکن ذہن و شعور کے ارتقا کے ساتھ مذہبی تصورات میں بھی انقلابی تبدیلیاں پیدا ہوتی گئیں اور ان کے مذہبی دیو مالا میں ایسے پر شوکت دیوتا شامل ہو گئے کہ ایرین بھی نوامیس فطرت کے پرستار ہونے کے باعث ان کے دیو مالا میں شریک ہو گئے۔ ڈراوڑوں کے خاص دیوتا روروا، اور کوروائی نام کے ہیں۔ سیو دیوتا بھی جزیرہ ناہند

کے ڈراوڑوں کا بھی ایک قدیم الایام دیوتا تھا۔ ڈاکٹر رابرٹ کے نزدیک بھی یہ ڈراوڑوں کا ایک طاقی دوسن یعنی پہاڑی دیوتا تھا۔ ایرین کی بعض قدیم کتابوں میں سید کو دکشا مورقی کا نام دیا گیا ہے۔ لنگ پوجا بھی ڈراوڑوں کی خاص پوجا تھی، حالیہ کھدائیوں سے بہت سے غیر تراثیو پتھر کے فلگم برآمد ہوئے ہیں جن سے قدیم ڈراوڑوں میں لنگ پوجا کے رواج کا پتہ چلتا ہے۔ جنوبی ہند کی حالیہ کھدائیوں سے بھی کچھ مخروطی شکل کے پکنے پتھر دستیاب ہوئے ہیں جو اس پوجا کی تصدیق ہوتی ہے۔ کہا جاتا ہے کہ لنگا کاراجہ رادن سید لنگ کی پوجا بڑے اہتمام سے کرتا تھا حتیٰ کہ یہ ڈراوڑ راجہ سونے کا ایک لنگ ہمیشہ اپنے ساتھ رکھتا تھا۔ تاریخی اشاروں کی بنیاد پر سر جان مارشل ڈاکٹر کزجرل نے اس پوجا کو ڈراوڑوں کی قدیم ترین پوجا میں شمار کیا ہے۔ تناسخ یا اوگون کا عقیدہ بھی ڈراوڑوں کا خاص عقیدہ تھا۔ تلاسوا می پلے کی تشریحات سے معلوم ہوتا ہے کہ قدیم ڈراوڑ تناسخ ارواح کے قائل تھے۔ دوسرے مفکرین کی نظر میں تناسخ ہند کا قدیم ترین تخیل ضرور ہے لیکن ایرین بھی اس تخیل کو اپنے ساتھ لائے تھے اس لئے یہاں کی عقود سوسائٹی اور سماج کے اڑنے اس تخیل کو ایک عقیدہ کی شکل دے دی۔

ڈراوڑوں میں اکابر پرستی کا طریقہ قدیم الایام سے مروج تھا وہ اپنے پڑھوں کو روحوں کو نذر و نیاز سے خوش کرتے تھے اور ان کی شاندار یادگاریں قائم کر کے ان کے روشن کارناموں کو برتریت پر زندہ رکھتے تھے۔ ان قومی ہیروں کے یادگاری سطوں سے تجسیم الوہیت یعنی اوتار کے عقیدہ کا آغاز ہوا۔

اگرچہ اکابر پرستی کے نتیجے میں ڈراوڑوں میں کثیر الوہیت شباب پر تھی۔ بظاہر کثرت میں وحدت کا تخیل ان کے دل و دماغ کے کسی گوشہ میں بھی خدائے واحد کا ہلکا سا تصور بھی نہ تھا لیکن موامی ذہن سے ہٹ کر ایک ایسا باشعور طبقہ بھی ان میں نفاذ آتا ہے جس کو کثیر الوہیت میں ذات واحد کی جلوہ گری دکھائی دیتی ہے اور ان سب پر ذات کن نکاں کا ہاتھ غالب اور بالا معلوم ہوتا ہے اس شعوری طبقہ کے تصور میں خالقِ ارض و سما کائنات کے ہرزہ میں جلوہ نما تھا بلکہ کائنات سے ہٹ کر

اُس کا کوئی وجود ہی نہ تھا اس طبقہ کا یہ تخیل یقین دہان کی حد تک پہنچ گیا تھا کہ دنیا کے محسوسات کے ہر ذرہ میں اس روح اعظم کی تجلیات پر تو نگین ہیں یا روح اعظم نے اپنی صودت کی جلوہ گری کے لئے کائنات میں ظہور کیا ہے یعنی ہر رنگ میں اسی شاہ حسن کا جلوہ ہر سچول میں اسی کی مہک اور اسی کے رُخِ رنگین کی نمائش ہے، بلکہ فلسفیانہ تخیل نے اس راہ میں مزید کشادگی اس طبقہ کے دلوں میں پیدا کر دی تھی جس نے اس تصور کو عقیدہ کی شکل دیدی کہ وحدت مطلق کے سوا سب اعتبار محض ہے اور وحدت مطلق ایک حقیقت ثابتہ ہے باقی سب مجاز یا حقیقت کا پرتو ہیں اور یہ عالم ظاہر ذات و جوہر کا منظر ہی نہیں بلکہ اشیا عالم اس کی مجازی صورتیں ہیں اور ساتھ ہی اشیا عالم اور ذات واجب میں سورج اور کوئل کا تعلق ہے، ذات واجب آفتاب ہے اور شعاعیں اشیا عالم۔ اس کثرت الوہیت میں ذات واجب کے تصور کو کثرت میں وحدت کی جلوہ گری کا نام دینا غلط نہ ہوگا۔

ذات واحد و ہستی واجب کے لئے تامل زبان میں کدول کا لفظ استعمال ہوا ہے جس سے ایک ایسی قادر مطلق ہستی مراد لی گئی ہے جو تمام کائنات کی اصل مالک و مختار ہے اور اسی کے ساتھ انسانی نہم و ادراک سے بالاتر اور عقل و شعور کی رسائیوں سے ماوری ہی نہیں بلکہ اس کے آستانہ عالیہ تک طاقتور تخیل اور رُخِ تصور کی پرواز بھی ناممکن ہے تامل زبان کی قدیم تصنیف ”تول کا نیم“ میں کدول (خدا) کی یہ حقیقت بھی بالمتضریح بیان کی گئی ہے کہ وہ ”نرکار“ یعنی صورتِ تحسیم سے مرہ اور نر نہ ہے اور ساتھ ہی حاضر و ناظر اور قادر علیٰ کل شئی ہے اس کی تجلیات ہر چیز میں اس طرح جلوہ نما ہیں جیسے آفتاب کی شعاعیں اس سے جدا نہیں کی جاسکتیں، ذات واحد کے لئے کدول کے علاوہ ایک لفظ کنہ تامل بھی تامل زبان میں ملتا ہے جس سے وہ توی اور توانا تر ہستی مراد لی گئی ہے جو ”توتوں“ سے بالاتر ہے۔ تلسا سوامی پلے کی مضمونانہ تشریح و توضیح کے مطابق ”توترا“ سے وہ بے شمار لباس مراد ہیں جن سے روح انسانی اپنے ارتقا کے دوران باوقات مختلفہ طوبوس رہتی ہے تا آنکہ حیات و ممات کے لائق پیکر سے آزاد ہو کر روح اعظم یعنی اس توی اور توانا تر ہستی میں جذب ہو جاتی ہے جسے کدول یا کنہ تامل سے تعبیر کرتے ہیں۔

(باقی)